

15 -ാം കേരള നിയമസഭ

2 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 2743

03-08-2021 - ൽ മറുപടിയ്ക്ക്

അട്ടപ്പാടിയിൽ സുഭിക്ഷ കേരളം പദ്ധതി

ചോദ്യം	ഉത്തരം
<p align="center">ശ്രീ . എൻ . ഷംസുദീൻ</p>	<p align="center">Shri. P. Prasad (കൃഷി വകുപ്പ് മന്ത്രി)</p>
<p>(എ) കോവിഡ് മഹാമാരി മൂലം ഭക്ഷ്യ ഉൽപ്പാദന മേഖലയിൽ സ്വയംപര്യാപ്തതയുടെ ആവശ്യകത സർക്കാരിന് ബോധ്യപ്പെട്ടിട്ടുണ്ടോ; എങ്കിൽ പ്രസ്തുത ആവശ്യകതയ്ക്കായി കൃഷി വകുപ്പ് നടപ്പാക്കിയിട്ടുള്ള പദ്ധതികളുടെ വിശദ വിവരം ലഭ്യമാക്കുമോ;</p>	<p>(എ) ബോധ്യപ്പെട്ടിട്ടുണ്ട്. കോവിഡ് 19 മഹാമാരിയുടെ പശ്ചാത്തലത്തിൽ കേരളത്തിലേയ്ക്ക് മറ്റ് സംസ്ഥാനങ്ങളിൽ നിന്നുള്ള ഭക്ഷ്യോത്പന്നങ്ങളുടെ വരവ് പ്രതികൂലമായി ബാധിക്കാനുള്ള സാധ്യത കണക്കിലെടുത്ത് ഭക്ഷ്യ സ്വയംപര്യാപ്തത ലക്ഷ്യമിട്ടുകൊണ്ട് സംസ്ഥാന സർക്കാർ ആവിഷ്കരിച്ച് നടപ്പിലാക്കിയ സംയോജിത ഭക്ഷ്യസുരക്ഷാ പദ്ധതിയാണ് സുഭിക്ഷകേരളം. കൃഷി വകുപ്പ്, മൃഗസംരക്ഷണ വകുപ്പ്, ക്ഷീര വികസന വകുപ്പ്, മത്സ്യബന്ധന വകുപ്പ്, സഹകരണ വകുപ്പ്, ജലസേചന വകുപ്പ് തുടങ്ങിയ വിവിധ വകുപ്പുകളുടെ പ്രവർത്തനങ്ങളെ ഏകോപിപ്പിച്ച് തദ്ദേശ സ്വയംഭരണ സ്ഥാപനങ്ങളുടെ നേതൃത്വത്തിലാണ് പദ്ധതി നടപ്പിലാക്കിയത്. കാർഷിക മേഖലയിൽ പ്രധാനമായും ലക്ഷ്യമിട്ടത് തരിശുഭൂമിയിൽ കൃഷി ചെയ്യുക, സംയോജിത കൃഷി സമ്പ്രദായം നടപ്പിലാക്കുക, ഒരു കോടി ഫലവൃക്ഷത്തൈകൾ വച്ചുപിടിപ്പിക്കുക, മഴമറയിലെ കൃഷി പ്രോത്സാഹിപ്പിക്കുക, കാർഷിക വിപണി ശക്തിപ്പെടുത്തുക, കർഷകർക്ക് ആവശ്യമായ വായ്പ ലഭ്യമാക്കുക എന്നിവയാണ്. തരിശുഭൂമിയിലെ കൃഷി ഓരോ തദ്ദേശ സ്വയംഭരണ സ്ഥാപനങ്ങളുടെ പരിധിയിലും തരിശായി കിടക്കുന്ന കൃഷിയോഗ്യമായ ഭൂമി കണ്ടെത്തി കൃഷി ചെയ്യുക എന്ന ലക്ഷ്യമാണ് കൈവരിച്ചത്. പ്രധാനമായും നെല്ല്, പച്ചക്കറി, ഫലവർഗ്ഗങ്ങൾ, കിഴങ്ങുവർഗ്ഗങ്ങൾ, പയർവർഗ്ഗങ്ങൾ, ചെറുധാന്യങ്ങൾ എന്നീ വിളകളാണ് കൃഷി ചെയ്തത്. കേന്ദ്രാവിഷ്കൃത പദ്ധതിയായ ആർ.കെ.വി.വൈ. പ്രോജക്ട്, തദ്ദേശ സ്വയംഭരണ സ്ഥാപനങ്ങളുടെ പദ്ധതികൾ എന്നിവയിലൂടെ 25000 ഹെക്ടർ സ്ഥലത്ത് കൃഷി ചെയ്യുന്നതിനുള്ള ആനുകൂല്യം നൽകുന്നതിനാണ് ലക്ഷ്യമിട്ടത്. 2020-21 വർഷത്തിൽ നടപ്പിലാക്കിയ</p>

തരിശുഭൂമിയിലെ കൃഷി സംബന്ധിച്ച വിശദ വിവരങ്ങൾ ചുവടെ ചേർക്കുന്നു. ജൈവ ഗൃഹം-സംയോജിത കൃഷി സുഭിക്ഷകേരളം പദ്ധതിയുടെ ഒരു പ്രധാനഘടകമാണ് ജൈവ ഗൃഹം-സംയോജിത കൃഷി (IFS). പ്രധാന കൃഷിക്കൊപ്പം അനുബന്ധ സംരംഭങ്ങളായ കോഴി വളർത്തൽ/ ആട്ടു വളർത്തൽ/ പോഷകത്തോട്ടം/ തേനീച്ച കൃഷി/ കൂൺകൃഷി/ പശു വളർത്തൽ/ മത്സ്യ കൃഷി/ ജൈവവള നിർമ്മാണം/ മൂയൽ വളർത്തൽ/ അകാപോണിക്സ് തുടങ്ങിയവയിൽ നിന്നും 5 സംരംഭങ്ങളെങ്കിലും ഏറ്റെടുത്ത് നടപ്പിലാക്കുന്നതാണ് ജൈവ ഗൃഹം പദ്ധതി. കൃഷി വകുപ്പിന്റെ ജൈവ ഗൃഹം - സംയോജിതകൃഷി പദ്ധതിയിൽ 14,000 സംയോജിതകൃഷി യൂണിറ്റുകൾക്ക് ധനസഹായം നൽകുക എന്നതായിരുന്നു പദ്ധതി ലക്ഷ്യം. റീബിൽഡ് കേരള ഇനിഷ്യേറ്റീവിൽ ഉൾപ്പെടുത്തി 50 കോടി രൂപയാണ് രണ്ട് വർഷങ്ങളിലായി പദ്ധതി നടത്തിപ്പിന് വിഭാവനം ചെയ്തിട്ടുള്ളത്. 2020-21 വർഷം 35 കോടി രൂപയാണ് പദ്ധതിക്കായി സംസ്ഥാന സർക്കാർ നൽകിയത്. കൃഷി ഭൂമിയുടെ വിസ്തൃതിയുടെ അടിസ്ഥാനത്തിൽ മൂന്ന് തരത്തിലാണ് ധനസഹായം. 5 മുതൽ 30 സെന്റ് വരെ സ്ഥല വിസ്തൃതിയുള്ളവർക്ക് 30000 രൂപ, 30 മുതൽ 40 സെന്റ് വരെ 40000 രൂപ, അതിനുമുകളിൽ 50,000 രൂപ എന്നിങ്ങനെയാണ് ധനസഹായ നിരക്ക്. 34.52 കോടി രൂപ കർഷകർക്ക് ധനസഹായമായി നൽകിയിട്ടുണ്ട്. മഴമറയിലെ കൃഷി പ്രോത്സാഹനം മഴമറ കൃഷിരീതിയിലൂടെ വർഷത്തിലുടനീളം പച്ചക്കറി കൃഷി സാധ്യമാക്കുന്നതിനും ഉത്പാദനം വർദ്ധിപ്പിക്കുന്നതിനും സാധിക്കുന്നു. വേനൽ കാലത്തും മഴക്കാലത്തും വിളകളെ സംരക്ഷിച്ച് പച്ചക്കറി കൃഷിചെയ്യുന്നതിനായ നൂതന രീതിയായ മഴമറയിലെ കൃഷി കർഷകർക്ക് ഏറെ സഹായകരമാണ്. 2020-21 സാമ്പത്തിക വർഷം സംസ്ഥാനത്തൊട്ടാകെ 1 ലക്ഷം സ്കെയർ മീറ്റർ (1,000 എണ്ണം) വിസ്തൃതിയിൽ മഴമറ നിർമ്മിക്കുന്നതിനായി 500 ലക്ഷം രൂപ 'സമഗ്ര പച്ചക്കറി വികസന പദ്ധതി'യിൽ വകയിരുത്തിയിരുന്നു. എന്നാൽ ആകെ 1,22,522 സ്കെയർ മീറ്റർ (1,337 എണ്ണം) മഴമറ നിർമ്മിക്കുകയുണ്ടായി. ഇതിലേയ്ക്കായി 615.0827 ലക്ഷം രൂപ ചിലവഴിക്കുകയും ചെയ്തു. 100 സ്കെയർ മീറ്റർ മഴമറ നിർമ്മാണത്തിന് ആകെ ചിലവ് വരുന്ന തുകയിൽ 75% സബ്സിഡിയോട് കൂടി 50,000/- രൂപയിൽ അധികരിക്കാതെയാണ് കർഷകർക്ക് നൽകുന്നത്. ഒരു കോടി ഫലവൃക്ഷത്തൈകൾ

നടുവളർത്തൽ “ഒരു കോടി ഫലവൃക്ഷതൈകൾ നടുവളർത്തൽ” എന്ന പദ്ധതി കാർഷിക വികസന കർഷക ക്ഷേമം, തദ്ദേശ സ്വയംഭരണം, വനം, വിദ്യാഭ്യാസം എന്നീ വകുപ്പുകൾ സംയുക്തമായിട്ടാണ് നടപ്പിലാക്കിയത്. തദ്ദേശ സ്വയംഭരണ സ്ഥാപനം, കുടുംബശ്രീ, എം.ജി.എൻ.ആർ.ഇ.ജി.എസ്./ അയ്യങ്കാളി തൊഴിലുറപ്പ്, സന്നദ്ധ പ്രവർത്തകർ എന്നിവരുടെ സഹായത്തോടുകൂടി സംസ്ഥാനത്തെ വീടുവളപ്പുകൾ, പൊതുസ്ഥലങ്ങൾ, പാതയോരങ്ങൾ, സർക്കാർ കെട്ടിടങ്ങളുടെ വളപ്പുകൾ, സ്കൂൾ കോമ്പൗണ്ടുകൾ, വിനോദസഞ്ചാര കേന്ദ്രങ്ങൾ എന്നിവിടങ്ങളിൽ ഫലവൃക്ഷതൈകൾ നട്ടുപിടിപ്പിക്കുകയും അവയുടെ പരിപാലനവും ചെയ്തുവരുന്നു. കൃഷി വകുപ്പിന്റെ കീഴിലുള്ള കൃഷി ഫാമുകൾ, വി.എഫ്.പി.സി.കെ., കാർഷിക കർമ്മസേന/അഗ്രോ സർവ്വീസ് സെന്റർ, കാർഷിക സർവ്വകലാശാല എന്നീ സ്ഥാപനങ്ങൾ ഉൽപ്പാദിപ്പിക്കുന്ന ഗ്രാഫ്റ്റ്, ലെയർ ടിഷ്യൂകൾച്ചർ തൈകൾ ഒഴികെയുള്ള ഫലവൃക്ഷ തൈകൾ പൂർണ്ണമായും സൗജന്യമായാണ് കർഷകർക്ക് വിതരണം ചെയ്തത്. ഗ്രാഫ്റ്റ്, ലെയർ, ടിഷ്യൂകൾച്ചർ തൈകൾ തുടങ്ങിയവയ്ക്ക് 25% വില ഇറുപ്പാക്കിയാണ് വിതരണം നടത്തിയത്. “ഒരു കോടി ഫലവൃക്ഷതൈകൾ നടുവളർത്തൽ 2020-21” പദ്ധതിയുടെ ഭാഗമായി 143.74 ലക്ഷം ഫലവൃക്ഷ തൈകൾ വിതരണം ലക്ഷ്യമിട്ടിരുന്നതിൽ 136.28 ലക്ഷം ഫലവൃക്ഷതൈകൾ വിതരണം ചെയ്തു. കാർഷിക വിപണി ശക്തിപ്പെടുത്തൽ കോവിഡ് 19 രൂക്ഷമായി തുടരുന്ന സാഹചര്യത്തിൽ നടപ്പാക്കിയ അടച്ചിടൽ കാരണം വിപണിയിൽ കർഷകരുടെ ഉത്പന്നങ്ങൾ വിൽക്കുന്നതിന് പ്രയാസങ്ങൾ അനുഭവപ്പെട്ടു. ഇത് പരിഹരിക്കുവാൻ സർക്കാർ സംവിധാനം ഉപയോഗിച്ച് നിരവധി ഇടപെടലുകൾ നടത്തുകയും ചെയ്തു. കോവിഡ് 19 ന്റെ രണ്ടാം തരംഗമുണ്ടായ സാഹചര്യത്തിൽ മരച്ചീനി വിറ്റഴിക്കുന്നതിനു കർഷകർക്ക് ബുദ്ധിമുട്ടുണ്ടായ സാഹചര്യത്തിൽ AIMS പോർട്ടലിൽ രജിസ്റ്റർ ചെയ്യാത്ത കർഷകരുടെയും മരച്ചീനി അടിസ്ഥാന വിലക്ക് സംഭരിക്കുന്നതിനു ഹോർട്ടികോർപിന് നിർദ്ദേശം നൽകുകയും അതുപ്രകാരം ഹോർട്ടികോർപ് വിപണിയിൽ ഇടപെടുകയും ചെയ്തു. കൂടാതെ കൃഷി വകുപ്പിന്റെ നേതൃത്വത്തിൽ നഗര പ്രദേശങ്ങളിൽ വഴിയോര വിപണികൾ സംഘടിപ്പിക്കുകയും തദ്ദേശ സ്വയംഭരണ സ്ഥാപനങ്ങളുടെയും ക്ഷീര സഹകരണ സ്ഥാപനങ്ങളുടെയും സഹകരണത്തോടെ മരച്ചീനി

		<p>വിറ്റഴിക്കുന്നതിനുള്ള നേതൃത്വം കൃഷി ഓഫീസർമാർ കൈക്കൊണ്ടിട്ടുണ്ട്. കൃഷി വകുപ്പ് സംഭരിക്കുന്ന ഉത്പന്നങ്ങൾ കൃഷി വകുപ്പിന്റെ നിയന്ത്രണത്തിൽ പ്രവർത്തിക്കുന്ന വിവിധ എ ഗ്രേഡ് ക്ലസ്റ്ററുകൾ, ഇക്കോഷോപ്പുകൾ, ആഴ്ച ചന്തകൾ, ഹോർട്ടികോർപ് വിപണികൾ, വി.എഫ്.പി.സി.കെ വിപണികൾ തുടങ്ങി 1884 മാർക്കറ്റുകളിലും ഏകോപിപ്പിച്ചുകൊണ്ടു വിപണനം നടത്തി വരുന്നു. കൂടാതെ സുഭിക്ഷ കേരളത്തിന്റെ ഭാഗമായി ആരംഭിച്ച 602 പുതിയ ആഴ്ചച്ചന്തകൾ വഴിയും ഉത്പന്നങ്ങൾ വിറ്റഴിച്ചിട്ടുണ്ട്. കൃഷിവകുപ്പിന്റെ നേരിട്ടുള്ള നിയന്ത്രണത്തിൽ ഈ വിപണികൾ പ്രവർത്തിക്കുന്നതിനാൽ ഇടനിലക്കാരുടെ ചൂഷണം ഒഴിവാക്കി പ്രാദേശികമായി കർഷകർക്ക് നല്ല വില ലഭിക്കുന്നതിനും അതോടൊപ്പം ഉപഭോക്താക്കൾക്ക് ന്യായവിലക്ക് ഉൽപന്നങ്ങൾ ലഭ്യമാക്കാനും വഴി ഒരുക്കുന്നു. ഹൈഎൻഡ് കാർഷിക വിപണികളെപ്പോലെ കർഷകർക്കും ഉപഭോക്താക്കൾക്കും ഒരുപോലെ പ്രയോജനപ്പെടുന്നതും നേരിട്ടുള്ള വിപണനത്തിന് സഹായകരവുമായ വിപണിയാണ് "റോഡരികിലെ നഗര വിപണികൾ" അല്ലെങ്കിൽ "കർഷകരുടെ വിപണികൾ" എന്ന് വിളിക്കപ്പെടുന്ന നഗര വഴിയോര കാർഷിക വിപണികൾ . ഇതുപ്രകാരം ആകെ 100 നഗര കാർഷിക വിപണികൾ 2021-22 വർഷത്തിൽ മുഖ്യമന്ത്രിയുടെ നേതൃത്വത്തിൽ പരിപാടിയുടെ ഭാഗമായി പ്രവൃത്തിപഥത്തിൽ എത്തുന്നു. വായ്പാ സൗകര്യം 2020-21-ൽ സുഭിക്ഷ കേരളം പദ്ധതി നടപ്പാക്കുന്നതിന് കർഷകർക്ക് 196 കോടി രൂപ വിവിധ ബാങ്കുകൾ മുഖേന വായ്പ അനുവദിച്ചിട്ടുണ്ട്.</p>
(ബി)	<p>സുഭിക്ഷ കേരളം പദ്ധതിയിൽ ആദിവാസി കാർഷിക മേഖലയായ അട്ടപ്പാടിയിൽ കൃഷി വകുപ്പിന്റെ ആഭിമുഖ്യത്തിൽ നടപ്പിലാക്കുവാൻ ഉദ്ദേശിച്ചിട്ടുള്ള പദ്ധതികൾ എന്തെല്ലാമാണെന്നതിന്റെ വിശദാംശം ലഭ്യമാക്കുമോ?</p>	<p>(ബി) സുഭിക്ഷ കേരളം പദ്ധതിയിൽ ഉൾപ്പെടുത്തി അട്ടപ്പാടി ആദിവാസി മേഖലയിലെ ഭക്ഷ്യസുധം പര്യാപ്ത ലക്ഷ്യമിട്ട് 2020-21 വർഷം താഴെ പറയുന്ന പദ്ധതികൾ നടപ്പിലാക്കി വരുന്നു. 1) ചെറുധാന്യ കൃഷി (160.46 lakhs) (a) RKI അട്ടപ്പാടി ആദിവാസി സമഗ്ര സുസ്ഥിര കാർഷിക വികസനപദ്ധതി പ്രകാരം, ഒന്നാം വിളയ്ക്ക് ചെറുധാന്യങ്ങൾ-570 Ha, പയറു വർഗ്ഗങ്ങൾ-100 Ha, എണ്ണക്കരുക്കൾ-135 Ha പച്ചക്കറി-10Ha, ചിയ - 20 Ha എന്നിവ കൃഷി ചെയ്തിട്ടുണ്ട്. രണ്ടാം വിളയ്ക്ക് ചെറുധാന്യങ്ങൾ-330 Ha, പയറുവർഗ്ഗങ്ങൾ-37Ha, എണ്ണക്കരുക്കൾ- 55 Ha, പച്ചക്കറി-15 Ha., ചിയ-10 Ha എന്നിവ കൃഷി ചെയ്യുന്നതാണ്. (b) തരിശുഭൂമി കൃഷി (പ്രാദേശിക പ്രാധാന്യമുള്ള വിളകളുടെ വികസന പദ്ധതി) (2.4 lakhs) 80 Ha</p>

തരിശുഭൂമിയിൽ ചെറുധാന്യങ്ങൾ കൃഷിയിറക്കും. 2) കരനെൽ കൃഷി (1.92 ലക്ഷം) കൃഷി വകുപ്പിന്റെ സുസ്ഥിര നെൽകൃഷി വികസന പദ്ധതിയിൽ ഉൾപ്പെടുത്തി 14.14 Haൽ കരനെൽകൃഷി ഒന്നാം വിളയ്ക്ക് ചെയ്തിട്ടുണ്ട്. 3) പച്ചക്കറി കൃഷി (11 ലക്ഷം) കൃഷി വകുപ്പിന്റെ പച്ചക്കറി കൃഷി വികസന പദ്ധതിയിൽ ഉൾപ്പെടുത്തി 20 Ha പച്ചക്കറി കൃഷി ചെയ്തിട്ടുണ്ട്. ഒപ്പം 1.5 Ha തരിശുഭൂമിയിൽ പച്ചക്കറി കൃഷി ചെയ്യുന്നു. 4) ജനകീയാസൂത്രണം (37 ലക്ഷം) ജനകീയാസൂത്രണ പദ്ധതിയിൽ ഉൾപ്പെടുത്തി 2020-21 ൽ ബ്ലോക്ക് പഞ്ചായത്ത് 110 Ha ൽ പച്ചക്കറി കൃഷിയ്ക്ക് പദ്ധതി രൂപീകരിച്ചിട്ടുണ്ട്. ഷോളയൂർ പഞ്ചായത്ത് സുഭിക്ഷ കേരള പദ്ധതിയിൽ ഉൾപ്പെടുത്തി ചെറുധാന്യങ്ങൾ, വാഴ, പച്ചക്കറി, കിഴങ്ങു വർഗ്ഗങ്ങൾ എന്നിവ 28.57 Ha. ൽ കൃഷി ചെയ്യാനായി പ്രോജക്ട് വച്ചിട്ടുണ്ട്.

സെക്ഷൻ ഓഫീസർ

ക്രമ നം.	വിള	കൃഷി ചെയ്ത വിസ്തീർണ്ണം (ഹെ.)	ധനസഹായ നിരക്ക് (രൂപ / ഹെ.)
1	നെല്ല്	9070	40000
2	പച്ചക്കറി	4527	40000
3	ഫലവർഗ്ഗം (വാഴ)	3381	35000
4	കിഴങ്ങുവർഗ്ഗം	4907	30000
5	പയർവർഗ്ഗം	637	30000
6	ചെറുധാന്യങ്ങൾ	325	30000